

रोजगार सहयोजन

ओन्टेरियो सरकार का यह कार्यक्रम रोजगार तलाश रहे उन लोगों, एवं अपनी व्यवसायिक आवश्यकताओं को पूर्ण करने के लिए कर्मचारी तलाश रहे उन नियोक्ताओं के बीच की दूरी को मिटाकर व्यक्तियों को पोष्य रोजगार प्राप्त करने में सहायता करता है।

यह कार्यक्रम व्यक्तियों की रोजगार एवं प्रशिक्षण आवश्यकताएँ तथा नियोक्ताओं की दक्ष श्रमिकों की आवश्यकताएँ पूर्ण करने हेतु सेवाओं की श्रृंखला प्रस्तुत करता है। यह उच्च दक्षता प्रशिक्षण एवं रोजगार के पथ की ओर अग्रसर लोगों की सहायता करता है। ये सेवाएँ समस्त ओन्टेरियो में उपलब्ध हैं।

नियोक्ता जो ओन्टेरियो में व्यवसाय का संचालन कर रहे हैं एवं जो मेहनताने पर रखने के लिए कर्मचारी तलाश रहे हैं वे रोजगार सहयोजन सेवा का लाभ उठा सकते हैं।

कौन सी सेवाएँ उपलब्ध है ?

इस कार्यक्रम में तीन प्रकार के सेवा उपकरण समाहित हैं जो प्रत्येक व्यक्ति की आवश्यकताओं को पूर्ण करने हेतु बनाए गये हैं :

- सूचना एवं संसाधन सेवा कैरियर व व्यवसायों, प्रशिक्षण अवसरों, श्रमिकों की आवश्यकताओं, रोजगार तलाश योजनाओं पर कार्यशालाएँ, सूचना तथा संसाधन उपलब्ध कराती हैं। ऐसे अन्तर्राष्ट्रीय दक्षता प्राप्त व्यक्ति जो अपनी दक्षताओं एवं अनुभव के अनुसार रोजगार तलाश रहे हों, के लिए भी प्रशिक्षुता प्रशिक्षण तथा संसाधनों पर सूचनाएँ उपलब्ध हैं।
- रोजगार योजना एवं उपक्रम व्यक्तियों को रोजगार आवश्यकताओं को स्पष्ट करने तथा एक ऐसी क्रिया योजना का विकास करने के लिए आवश्यक सहायता प्रदान करते हैं जो निर्णय लेने एवं रोजगार तलाशने में सहायक हों।
- रोजगार विकास एवं स्थापन सहायता कार्य अनुभव तथा कार्य के दौरान प्रशिक्षण के लिए रोजगार स्थापन में सहयोग करती हैं।

रोजगार सहयोजन से नियोक्ता किस प्रकार लाभ प्राप्त कर सकते हैं?

नियोक्ता, जो मेहनताने पर रखने के लिए कर्मचारी तलाश रहे हैं, सूचना एवं संसाधन सेवा के माध्यम से रोजगार विवृति विज्ञापित कर सकते हैं। रोजगार सहयोजन स्टाफ नियोक्ताओं को उनकी व्यवसायिक आवश्यकताएँ पूर्ण करने हेतु छटनी तथा भर्ती के साथ सेवाएँ उपलब्ध करा सकता है। रोजगार विकास एवं स्थापन सहायता के माध्यम से नियोक्ता, एक रोजगार सहयोजन भागीदार को कार्य के दौरान उपलब्ध कराए गये प्रशिक्षण/कार्य अनुभव की लागतों की पूर्ति करने के लिए प्रशिक्षण प्रोत्साहन राशि प्राप्त करने के योग्य हो सकते हैं।

कौन भाग ले सकता है?

- सूचना एवं संसाधन सेवा: कोई भी व्यक्ति जिसे रोजगार अथवा प्रशिक्षण की तलाश हो, इस समुदाय संसाधन को प्राप्त कर सकता है।
- रोजगार योजना एवं उपक्रम तथा रोजगार विकास एवं स्थापन सहायता: न्यूनतम 16 वर्ष की आयु वाले जो स्कूल में नहीं हों एवं बेरोजगार हों तथा रोजगार बीमा लाभ नहीं प्राप्त कर रहे हों।

मैं इस सेवा को किस प्रकार प्राप्त कर सकता हूँ?

1-800-387-5656

(416) 326-5656 (Toronto)

www.ontario.ca/employmentontario